

**လိုက်နာဆောင်ရွက်ရမည့် လုပ်ငန်းစဉ်များ**

- ❖ လက်ကိုင်ဖုန်း(Handset)နှင့် ဆက်စပ်ပစ္စည်းများကို ပြည်ပမှတင်သွင်းရောင်းချခြင်း၊ ပြည်တွင်း၌ ဝယ်ယူရောင်းချခြင်း၊ ဝန်ဆောင်မှုဆောင်ရွက်ခြင်း စသည်တို့ ဆောင်ရွက်သည့် လုပ်ငန်းရှင်များအနေဖြင့် အောက်ပါတို့ကို ဆောင်ရွက်ရပါမည်-
  - လုပ်ငန်းရှင်မှတ်ပုံတင်ခြင်း၊
  - အခွန်အမှတ်တံဆိပ် မှာကြားခြင်းနှင့်ထုတ်ယူခြင်း၊
  - အခွန်အမှတ်တံဆိပ် ကပ်နှိပ်ခြင်း၊
  - လစဉ်အခွန်ပေးသွင်းခြင်း၊
  - ကြေညာလွှာ တင်သွင်းခြင်း။
- ❖ လက်ကိုင်ဖုန်း(Handset)နှင့် ဆက်စပ်ပစ္စည်းများ ဝယ်ယူသူ/ဝန်ဆောင်မှုရယူသူများအနေဖြင့် အဆိုပါပစ္စည်းများ ဝယ်ယူခြင်း/ဝန်ဆောင်မှုရယူခြင်းအတွက် ကျသင့်သော စုစုပေါင်းတန်ဖိုးအပေါ်တွင် ကုန်သွယ်လုပ်ငန်းခွန် ၅% ပေးဆောင်ရမည် ဖြစ်ပါသည်။

**လုပ်ငန်းရှင်မှတ်ပုံတင်ခြင်း**

- ❖ လုပ်ငန်းရှင်များအနေဖြင့် ကုန်သွယ်လုပ်ငန်းခွန်ဥပဒေ ပုဒ်မ ၁၁၊ ပုဒ်မခွဲ (က) နှင့်အညီ အခွန်ထမ်းမှတ်ပုံတင်ခွင့်ပြုရန် သက်ဆိုင်ရာမြို့နယ်အခွန်ဦးစီးဌာနမှူးထံတွင် သတ်မှတ်ပုံတင်ဖြင့် နှစ်စဉ်လျှောက်ထားပြီး လုပ်ငန်းရှင်မှတ်ပုံတင်လက်မှတ် ထုတ်ယူရပါမည်။
- ❖ ထိုသို့မှတ်ပုံတင်ခြင်းကို လုပ်ငန်းမစတင်မီ **တစ်လ** သို့မဟုတ် မှတ်ပုံတင် သက်တမ်းမကုန်ဆုံးမီ **တစ်လ** ကြိုတင်၍ ဆောင်ရွက်ရပါမည်။

**အခွန်အမှတ်တံဆိပ် မှာကြားခြင်းနှင့် ထုတ်ယူခြင်း**

- ❖ လုပ်ငန်းရှင်များအနေဖြင့် အခွန်အမှတ်တံဆိပ်မှာကြားရာတွင် သုံးလပတ်အတွင်း မိမိတို့ ပြန်လည်ရောင်းချမည့် ရောင်းဈေးအပေါ် ကျသင့်သည့်ကုန်သွယ်လုပ်ငန်းခွန်ကို ခန့်မှန်းလျက် လိုအပ်မည့် အခွန်အမှတ်တံဆိပ်အမျိုးအစားနှင့် အရေအတွက်အား မိမိတို့ အခွန်စည်းကြပ်မှုခံယူလျက်ရှိသည့် အခွန်ရုံးများတွင် လျှောက်ထား မှာကြားရပါမည်။
- ❖ ပထမဆုံးအကြိမ် ထုတ်ယူခြင်းအတွက် ကုန်သွယ်လုပ်ငန်းခွန် ကြိုတင်ပေးသွင်းရန် မလိုအပ်ပါ။
- ❖ ဒုတိယအကြိမ်မှစ၍ အခွန်အမှတ်တံဆိပ်များ လာရောက်ထုတ်ယူသည့်အခါ ရှေ့အကြိမ်ထုတ်ယူခဲ့သည့် အခွန်အမှတ်တံဆိပ်များအနက် အသုံးပြုပြီး အခွန်အမှတ်တံဆိပ်များအတွက် ကုန်သွယ်လုပ်ငန်းခွန်ကို သက်ဆိုင်ရာအခွန်ရုံး၏ ဘဏ်စာရင်းသို့ လစဉ်ပေးသွင်းခဲ့သည့် အထောက်အထား ငွေသွင်းချလန်များ ပြည့်စုံစွာ တင်ပြနိုင်မှသာ အခွန်အမှတ်တံဆိပ်များအား ထုတ်ပေးသွားမည် ဖြစ်ပါသည်။
- ❖ အခွန်ခန့်ခွဲပေးသွင်းခြင်းဖြစ်ပါက ခန့်ခွဲခွင့်နှင့်သက်ဆိုင်သည့်ပုံစံများ တင်ပြရပါမည်။

**အခွန်အမှတ်တံဆိပ် သတ်မှတ်ချက်**

- ❖ လက်ကိုင်ဖုန်း(Handset)များအပေါ်တွင် ကပ်နှိပ်ရမည့် အခွန်အမှတ်တံဆိပ်နှင့် လက်ကိုင်ဖုန်းဆက်စပ်ပစ္စည်းများ ရောင်းချခြင်းနှင့် ဝန်ဆောင်မှုဆောင်ရွက်ခြင်းများအတွက် အရောင်းပြေစာအပေါ်တွင် ကပ်နှိပ်ရမည့် အခွန်အမှတ်တံဆိပ်များသည် QR Code ပါရှိသော အခွန်အမှတ်တံဆိပ်များဖြစ်ပြီး အောက်ပါအတိုင်း အမျိုးအစား (၇)မျိုး သတ်မှတ်ထားပါသည်။
  - 50 Kyats
  - 100 Kyats
  - 200 Kyats
  - 500 Kyats
  - 1000 Kyats
  - 5000 Kyats
  - 10000 Kyats



**အခွန်အမှတ်တံဆိပ်ကပ်နှိပ်ခြင်း**

- ❖ ပြည်ပမှ တင်သွင်းဖြန့်ချိခြင်းဖြစ်ပါက အကောက်ခွန်ဆိုင်ရာ ရှင်းလင်းဆောင်ရွက်ပြီးသည်နှင့်တစ်ပြိုင်နက် လက်ကိုင်ဖုန်း(Handset)၏ လက်လီရောင်းဈေးအပေါ် ကျသင့်မည့် ကုန်သွယ်လုပ်ငန်းခွန်ပမာဏနှင့် ညီမျှသော အခွန်အမှတ်တံဆိပ်များအား လက်ကိုင်ဖုန်း(Handset)ဘူးခွဲပေါ်တွင် လက်ကိုင်ဖုန်းကို ထုတ်ယူလိုက်သည့် အခါ စုတ်ပြသွားမည့်နေရာမျိုးတွင် ကပ်နှိပ်ရပါမည်။
- ❖ အသုံးပြုပြီးဖြစ်သည့် လက်ကိုင်ဖုန်း(Handset)များ ရောင်းချခြင်းဖြစ်ပါက လက်ကိုင်ဖုန်း(Handset)၏ နောက်ကျောတွင် ကပ်နှိပ်ရပါမည်။
- ❖ ဆက်စပ်ပစ္စည်းရောင်းချခြင်း နှင့် ဝန်ဆောင်မှုဆောင်ရွက်ခြင်းများဖြစ်ပါက အရောင်းပြေစာအပေါ်တွင် ကပ်နှိပ်ရပါမည်။
- ❖ တန်ဖိုးနည်း အခွန်အမှတ်တံဆိပ်အရေအတွက် များပြားစွာကပ်နှိပ်ခြင်း၊ QR Code ဖတ်၍မရစေရန် အခွန်အမှတ်တံဆိပ်များ တစ်ခုနှင့်တစ်ခုထပ်၍ စုပြုကပ်နှိပ်ခြင်း၊ QR Code ပါရှိသော အခွန်အမှတ်တံဆိပ်အပေါ်တွင် QR Code မပါသော အခွန်အမှတ်တံဆိပ်အား အုပ်၍ ကပ်နှိပ်ခြင်းများ မပြုရပါ။ ကပ်နှိပ်ရမည့် အခွန်အမှတ်တံဆိပ် နည်းပါးစေရန်အတွက် ကျသင့်အခွန်နှင့် အနီးစပ်ဆုံးတန်ဖိုးနှင့်တူညီသည့် တန်ဖိုးကြီးအခွန်အမှတ်တံဆိပ်များကို ရွေးချယ်၍ စွဲမြဲစွာ ကပ်နှိပ်ရပါမည်။



- ❖ လက်ကိုင်ဖုန်း(Handset)များအပေါ်တွင် ကပ်နှိပ်သည့် အခွန်အမှတ်တံဆိပ်များအပေါ်ရှိ QR Code အမှတ်အသားများအား QR Scannerဖြင့် ဖတ်ရှုပါက Handset အမှတ်တံဆိပ်၊ ဆက်စပ်ပစ္စည်းနှင့်ဝန်ဆောင်မှု အမှတ်တံဆိပ်များအား ကွဲပြားစွာဖော်ပြမည်ဖြစ်သဖြင့် Handsetနှင့်သက်ဆိုင်သည့် အခွန်အမှတ်တံဆိပ်များကိုသာ ကပ်နှိပ်အသုံးပြုသွားရန် ဖြစ်ပါသည်။
- ❖ အခွန်အမှတ်တံဆိပ်များအပေါ်တွင် အသုံးပြုပြီးဖြစ်ကြောင်း ball pen ဖြင့်သာ ကန့်လန့်ဖြတ်ခြစ်၍ အမှတ်အသားပြု ဆောင်ရွက်ရပါမည်။ ယင်းသို့ ဆောင်ရွက်ရာတွင် QR Code ကို ထိခိုက်မှုမရှိအောင် ဆောင်ရွက်ရပါမည်။



**ကြေညာလွှာတင်သွင်းခြင်း**

- ❖ သုံးလတစ်ကြိမ် ကြေညာလွှာကို သက်ဆိုင်ရာ သုံးလပတ်ကုန်ဆုံးပြီး **တစ်လအတွင်း**၊
- ❖ နှစ်ချုပ်ကြေညာလွှာကို သက်ဆိုင်ရာနှစ်ကုန်ဆုံးပြီး **သုံးလအတွင်း** သက်ဆိုင်ရာ အခွန်ရုံးတွင် တင်သွင်းရပါမည်။

**အခွန်ပေးသွင်းခြင်း**

- ❖ တစ်လအတွင်း ရောင်းချခဲ့သည့် လက်ကိုင်ဖုန်း(Handset)အသစ်နှင့် အဟောင်းများအပေါ် ကိုယ်တိုင်ကပ်နှိပ်ခဲ့သည့် အခွန်အမှတ်တံဆိပ်နှင့် ညီမျှသော ကုန်သွယ်လုပ်ငန်းခွန်ကို ရောင်းချသည့် လက်ကိုင်ဖုန်း(Handset) (၁၀)ရက်အတွင်း သက်ဆိုင်ရာ အခွန်ရုံးတွင် ပေးသွင်းရပါမည်။
- ❖ တင်သွင်းရောင်းချခြင်းဖြစ်ပါက တစ်လအတွင်း ဖြန့်ချိ/ရောင်းချခဲ့သည့် လက်ကိုင်ဖုန်း(Handset)များအပေါ် ကျသင့်ကုန်သွယ်လုပ်ငန်းခွန်မှ မူလတင်သွင်းစဉ်က အကောက်ခွန်ဦးစီးဌာနတွင် ပေးဆောင်ခဲ့ရသည့် ကုန်သွယ်လုပ်ငန်းခွန်ကို ခုနှိမ်ပြီး ရောင်းချသည့် လက်ကိုင်ဖုန်း(Handset) (၁၀)ရက်အတွင်း သက်ဆိုင်ရာ အခွန်ရုံးတွင် ပေးသွင်းရပါမည်။
- ❖ ပျက်စီးသွားသောကုန်စည်များနှင့် ရောင်းချခြင်းမပြုရသေးသည့် ကုန်စည်များအတွက် ခုနှိမ်ခွင့်မရှိပါ။
- ❖ လက်ကိုင်ဖုန်း(Handset)များနှင့် ဆက်စပ်ပစ္စည်းရောင်းချခြင်း၊ ဝန်ဆောင်မှုဆောင်ရွက်ခြင်းတို့အပေါ် ကပ်နှိပ်ထားသော အခွန်အမှတ်တံဆိပ်တန်ဖိုးများအား ရောင်းချသည့်လ၏ တစ်ဆက်တည်း နောက်လ (၁၀)ရက်အတွင်း ပေးသွင်းရမည်ဖြစ်ပြီး တစ်နှစ်အတွင်း စုစုပေါင်းရငွေ ကျပ်သိန်း ၅၀၀ မကျော်လွန်သည့် အခြေအနေမျိုးတွင် ပေးသွင်းထားသော လစဉ်ကျသင့်ကုန်သွယ်လုပ်ငန်းခွန်အား ပြန်အမ်းငွေတောင်းခံခွင့် မရှိသကဲ့သို့ စရိတ်အဖြစ်လည်း နုတ်ပယ်(ခုနှိမ်)ခွင့် ရှိမည်မဟုတ်ပါ။

**ပျက်ကွက်မှုအတွက် ပြစ်ဒဏ်များ**

- ❖ လက်ကိုင်ဖုန်း(Handset)များအပေါ်တွင် အောက်ပါပျက်ကွက်မှုများ စစ်ဆေးတွေ့ရှိပါက အခွန်အမှတ်တံဆိပ်ကပ်နှိပ်ထားခြင်း မရှိဟု သတ်မှတ်၍ လက်ဝယ်ထားရှိသူအား ပစ္စည်းတန်ဖိုး၏ ၁၀၀% ဒဏ်ကြေးငွေ တပ်ရိုက်ခြင်းခံရမည့်အပြင် ပင်လယ်ရေကြောင်းအကောက်ခွန်အက်ဥပဒေအရ ယင်းပစ္စည်းများအား ပြည်သူ့ဘဏ္ဍာအဖြစ် သိမ်းယူခြင်းခံရမည်-
  - သတ်မှတ်အခွန်အမှတ်တံဆိပ်များအား ကပ်နှိပ်ထားမှုမရှိခြင်း၊
  - သတ်မှတ်အခွန်အမှတ်တံဆိပ်အား တန်ဖိုးလျော့နည်း ကပ်နှိပ်ထားခြင်း၊
  - လက်ကိုင်ဖုန်းဆက်စပ်ပစ္စည်းနှင့်ဝန်ဆောင်မှုအမှတ်တံဆိပ်များအား မှားယွင်းကပ်နှိပ်ထားခြင်း၊
  - QR Code ဖတ်၍မရစေရန် ကပ်နှိပ်ထားခြင်း/ပယ်ဖျက် ထားခြင်းများ။
- ❖ လက်ကိုင်ဖုန်းဆက်စပ်ပစ္စည်းများ ရောင်းချ/ဝန်ဆောင်မှုဆောင်ရွက်ရာတွင် အောက်ပါပျက်ကွက်မှုများအပေါ် ဒဏ်ကြေးငွေတပ်ရိုက်ခြင်း ခံရမည်-
  - ပြေစာ သို့မဟုတ် ငွေလက်ခံရရှိကြောင်း အထောက်အထားကို ထားရှိသော်လည်း ဝယ်ယူသူ သို့မဟုတ် ဝန်ဆောင်မှုရယူသူထံသို့ ထုတ်ပေးခြင်း၊
  - ပြေစာအားထုတ်ပေးသော်လည်း ကျသင့်ကုန်သွယ်လုပ်ငန်းခွန်ပမာဏနှင့် ညီမျှသော တန်ဖိုးအတိုင်း သတ်မှတ်အခွန်အမှတ်တံဆိပ်ကပ်နှိပ်ပေးခြင်း၊
  - QR Code ဖတ်၍မရစေရန် ကပ်နှိပ်ထားခြင်း/ပယ်ဖျက်ထားခြင်း။
- ❖ ယင်းသို့ပျက်ကွက်ခြင်းအတွက် ပြေစာ သို့မဟုတ် ငွေလက်ခံရရှိကြောင်း အထောက်အထားတန်ဖိုးအပေါ် ထပ်မံပေးဆောင်ရမည့်အခွန်၏ ၁၀၀% ကို ဒဏ်ကြေးငွေအဖြစ် ပေးဆောင်ရမည့်အပြင် ပျက်ကွက်မှုအကြိမ်အလိုက် အောက်ပါငွေပမာဏကိုပါ ဒဏ်ကြေးငွေအဖြစ် ပေးဆောင်ရပါမည်-
  - ပထမအကြိမ်ပျက်ကွက်ခြင်းအတွက် ကျပ် ၁၀ သိန်း၊
  - ဒုတိယအကြိမ်ပျက်ကွက်ခြင်းအတွက် ကျပ် ၂၀ သိန်း၊
  - တတိယအကြိမ်ပျက်ကွက်ခြင်းအတွက် ကျပ် ၃၀ သိန်း၊
  - တတိယအကြိမ်အထက် ပျက်ကွက်ခြင်းအတွက် ကျပ် ၆၀ သိန်း။



**သတင်းပေးတိုင်ကြားနိုင်ခြင်း**

- ❖ လက်ကိုင်ဖုန်းနှင့်ဆက်စပ်ပစ္စည်းများ ဝယ်ယူ/ဝန်ဆောင်မှုရယူသူ မိဘပြည်သူများ အနေဖြင့် အောက်ပါပျက်ကွက်ခြင်းများ တွေ့ရှိပါက နီးစပ်ရာအခွန်ရုံးများသို့ သတင်းပေးတိုင်ကြားခြင်းဖြင့် ဆုကြေးငွေထုတ်ယူကြပါရန် အသိပေးနှိုးဆော်အပ်ပါသည်-
  - လက်ကိုင်ဖုန်းအသစ်(Handset)ဘူးခွဲအပေါ် နှင့် လက်ကိုင်ဖုန်းအဟောင်း၏ နောက်ကျောတွင် သတ်မှတ်အခွန်အမှတ်တံဆိပ်များအား ကပ်နှိပ်ထားမှုမရှိခြင်း/ လျော့နည်းကပ်နှိပ်ထားခြင်း/ မှားယွင်းကပ်နှိပ်ထားခြင်း၊
  - ပြေစာထုတ်ပေးရန် ပျက်ကွက်ခြင်း/ အခွန်အမှတ်တံဆိပ် ကပ်နှိပ်ထားမှု မရှိသော ပြေစာများထုတ်ပေးခြင်း/ ကျသင့်အခွန်နှင့် ညီမျှသော အခွန်အမှတ်တံဆိပ်ကပ်နှိပ်ထားမှု မရှိသော ပြေစာများ ထုတ်ပေးခြင်း။

**သတင်းပေးသူကိုဆုချီးမြှင့်ခြင်း**

- ❖ လက်ကိုင်ဖုန်း(Handset)များအပေါ်တွင် သတ်မှတ်ချက်များနှင့်အညီ အခွန်အမှတ်တံဆိပ်ကပ်နှိပ်ရောင်းချရန် ပျက်ကွက်ခြင်းတို့အား ဖော်ထုတ်ရရှိပါက အောက်ပါအတိုင်း ဆုကြေးငွေ ချီးမြှင့်ခြင်းခံရမည်-
  - သတင်းပေးတင်ပြသူက အထောက်အထားဖြင့် သတင်းပေးချက်အရ စစ်ဆေးတွေ့ရှိခြင်း ➔ သတင်းပေးတင်ပြသူအား တပ်ရိုက်သည့်ဒဏ်ကြေးငွေ၏ ၂၀% နှင့် မြို့နယ်အခွန်ဦးစီးဌာနမှူးအား ၁၀%
  - မြို့နယ်အခွန်ဦးစီးဌာနမှူးက စစ်ဆေးတွေ့ရှိခြင်း ➔ မြို့နယ်အခွန်ဦးစီးဌာနမှူးအား တပ်ရိုက်သည့် ဒဏ်ကြေးငွေ၏ ၃၀%
- ❖ ပြေစာအပေါ်တွင် သတ်မှတ်ချက်များနှင့်အညီ အခွန်အမှတ်တံဆိပ်ကပ်နှိပ်ရန် ပျက်ကွက်ခြင်းတို့အား ဖော်ထုတ်ရရှိပါက အောက်ပါအတိုင်း ဆုကြေးငွေ ချီးမြှင့်ခြင်းခံရမည်-
  - သတင်းပေးတင်ပြသူက အထောက်အထားဖြင့် သတင်းပေးချက်အရဖော်ထုတ်ရရှိခြင်း ➔ သတင်းပေးတင်ပြသူအား တပ်ရိုက်သည့်ဒဏ်ကြေးငွေ၏ ၃၀%
  - သက်ဆိုင်ရာမြို့နယ်အခွန်ဦးစီးဌာနမှူးက စစ်ဆေးတွေ့ရှိခြင်း ➔ မြို့နယ်အခွန်ဦးစီးဌာနမှူးအား တပ်ရိုက်သည့်ဒဏ်ကြေးငွေ၏ ၃၀%
- ❖ သတင်းပေးတင်ပြသူ မည်သူမည်ဝါဖြစ်ကြောင်းကို အစိုးရကိစ္စမှတစ်ပါး ထုတ်ဖော်ခြင်းပြုမည်မဟုတ်ပါ။

**ကျေးဇူးတင်လွှာ**

- ❖ မိမိတို့တင်သွင်းလာသည့် လက်ကိုင်ဖုန်းများကို သတ်မှတ်သည့် နည်းလမ်းများအတိုင်း ပြည့်စုံကျေနာ အခွန်အမှတ်တံဆိပ်ကပ်နှိပ်ပေးပါသော တင်သွင်းဖြန့်ချိသည့်လုပ်ငန်းရှင်များ၊ ရသင့်ရထိုက်သည့်အခွန်များကို နိုင်ငံတော်ကရရှိစေရန် ဝိုင်းဝန်းပူးပေါင်းကူညီဆောင်ရွက်ပေးကြပါသော ပြည်သူများ၊ မြန်မာနိုင်ငံလက်လီရောင်းချသူများအသင်းနှင့် မြန်မာနိုင်ငံမိုဘိုင်းလုပ်ငန်းရှင်များအသင်းအား အထူးကျေးဇူးတင်ရှိပါသည်။

**ပြည်တွင်းအခွန်ဦးစီးဌာန**

အသေးစိတ်သိရှိလိုပါက အခွန်ထမ်းဝန်ဆောင်မှုဟိုအဖွဲ့ရုံး(ရန်ကုန်)၊အမှတ်-၁၂၈/၁၃၂(ဒုတိယထပ်နှင့် တတိယထပ်)၊ ဖုန်းဆိုးတန်းလမ်း(အလယ်ဘလောက်)၊ကျောက်တံတားမြို့နယ်၊ဖုန်း-၀၁-၈-၃၈၉၃၁၁၊ ၀၁-၈-၃၈၉၃၂၂ သို့မဟုတ် အခွန်ဆိုင်ရာဝန်ဆောင်မှုရုံး(နေပြည်တော်)၊ ရုံးအမှတ်(၄၆)၊ ဖုန်း- ၀၆၇- ၃၄၃၀၅၅၊ ၀၆၇- ၃၄၃၀၅၄ သို့မဟုတ် အခွန်ဆိုင်ရာဝန်ဆောင်မှုရုံး(မန္တလေး)၊ ၆၅ လမ်း၊ ၂၂ x ၂၃ လမ်းကြား၊ အောင်မြေသာစံမြို့နယ်၊ ဖုန်း-၀၂-၄၀၃၀၁၉၊ ၀၂-၄၀၃၀၆၃၈၊ ၀၂-၄၀၃၀၆၃၉ သို့မဟုတ် သက်ဆိုင်ရာမြို့နယ်အခွန်ဦးစီးဌာနမှူးရုံးများသို့ ရုံးချိန်အတွင်း စုံစမ်းမေးမြန်းနိုင်ပါသည်။ ပြည်တွင်းအခွန်ဦးစီးဌာန၏ Website ဖြစ်သော [www.ird.gov.mm](http://www.ird.gov.mm) သို့ ဝင်ရောက်ကြည့်ရှုလေ့လာနိုင်ပြီး လိုအပ်သည့် ဥပဒေ၊ နည်းဥပဒေ အမိန့်ကြော်ငြာစာ၊ လက်ကမ်းစာစောင်နှင့် ပုံစံများကိုလည်း download ရယူနိုင်ပါသည်။

**ပြည်ထောင်စုသမ္မတမြန်မာနိုင်ငံတော်**  
**စီမံကိန်းနှင့်ဘဏ္ဍာရေးဝန်ကြီးဌာန**  
**ပြည်တွင်းအခွန်ဦးစီးဌာန**



**လက်ကိုင်ဖုန်း(Handset)များ နှင့် ဆက်စပ်ပစ္စည်းများ**  
**ရောင်းချ/ဝန်ဆောင်မှုဆောင်ရွက်ခြင်းအပေါ်**  
**အခွန်အမှတ်တံဆိပ်ကပ်နှိပ်ခြင်းဆိုင်ရာ**  
**သိကောင်းစရာများ**



၂၀၀၈ ခုနှစ် ၊ ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေပုဒ်မ ၃၈၉ အရ နိုင်ငံသားတိုင်းသည် ဥပဒေအရ ပေးဆောင်ရမည့်အခွန်အကောက်များကို ပေးဆောင်ရန် တာဝန်ရှိသည်။

ပြည်တွင်းအခွန်ဦးစီးဌာန၊  
 ရုံးအမှတ်(၄၆)၊ နေပြည်တော်  
<https://www.ird.gov.mm>

**“ Tax by the Law, Service by our Heart ”**